



**PARLAMENT TA' MALTA**

**AĠENDA**

**L-ERBATAX IL-PARLAMENT**

SEDUTA NUMRU 78

L-Erbgħa, 18 ta' Jannar, 2023 fl-4:00 p.m.

**MISTOQSIJJET GHAL TWEĠIBIET ORALI**

- \* **4213. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il kuntratt sar għall-iskema fejn jiġu rranġati residenzi privati u offruti għal skop ta' housing soċjali mill-2019 sal-ġurnata li tiġi mwiegħba din id-domanda?

21/11/2022

- \* **4214. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il applikazzjoni daħlet għall-iskema "Nikru biex Nassistu" fis-snin 2019, 2020, 2021 u 2022? F'liema lokalitajiet jinsabu u jekk sarux kuntratti?

21/11/2022

- \* **4215. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid jekk l-Awtorità tad-Djar krietx appartamenti mis-settur privat fl-iskema "Nikru biex Nassistu", li ma jkunx provdut lift fil-komun matul is-snin 2020, 2021 u 2022? Jista' jgħid kemm-il appartement inkera sena b'sena u l-lokalità?

21/11/2022

- \* **4216. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il akkomodazzjoni soċjali ngħatat minn Ottubru 2021 sa Marzu 2022 u minn April 2022 sal-ġurnata li tiġi mwiegħba din id-domanda?

21/11/2022

\* **4217. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm inbiegħu postijiet lill-inkwilini rikonoxxuti u li l-Gvern huwa s-sid tagħhom fis-snin 2021 u 2022? Jista' jgħid kemm kien l-ammont fit-total tiegħu sena b'sena?

21/11/2022

\* **4218. L-ONOR. IVAN BARTOLO** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm-il applikant hemm quddiem l-Awtorità tad-Djar għal xiri ta' unit biex isir sid ta' daru/darha?

21/11/2022

\* **4692. L-ONOR. ALBERT BUTTIGIEG** **staqsa lill-**  
Ministru għall-Affarijiet Barranin u Ewropej u l-Kummerċ

Jista' l-Ministru jagħti l-ismijiet u l-irwol tas-sitt uffiċjali li qed jaħdmu fil-coordination centres fil-Libja u s-salarji tagħhom għal dan ix-xogħol?

01/12/2022

\* **4693. L-ONOR. ALBERT BUTTIGIEG** **staqsa lill-**  
Ministru għall-Affarijiet Barranin u Ewropej u l-Kummerċ

Jista' l-Ministru jagħti summary tal-proposti ta' Malta lill-Kummissjoni Ewropea u/jew l-Unjoni Ewropea, jekk kien hemm tali proposti, b'rabta mas-sapport finanzjarju lil-Libja taħt l-artikolu 5 tal-MOU? X'kien ir-rizultat ta' dawn il-proposti?

01/12/2022

\* **4694. L-ONOR. ALBERT BUTTIGIEG** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm ingħataw postijiet bhala allokazżjoni tad-djar lil haddiema tal-Awtorità tad-Djar jew inkella lill-familjari tagħhom?

01/12/2022

\* **4695. L-ONOR. ALBERT BUTTIGIEG** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm ingħataw postijiet bhala allokazżjoni tad-djar lil persuni li huma single, jiġifieri li mhumiex f'relazżjoni?

01/12/2022

\* **4696. L-ONOR. ALBERT BUTTIGIEG** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid x'għajjnuna tagħti l-Awtorità tad-Djar lil shelters tal-vjolenza domestika li hawn?

01/12/2022

\* **4697. L-ONOR. ALBERT BUTTIGIEG** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jwieġeb il-mistoqsija parlamentari 3867, li oriġinarjament saret lill-Ministru għat-Turizmu u li issa għet riferuta lilu, u jgħid il-pulizija kemm sabu persuni taħt l-età fi stabbilimenti ġewwa Paceville u San Ġiljan?

01/12/2022

\* **4862. L-ONOR. CHRIS SAID** **staqsa lill-**  
Ministru għal Ghawdex

B'referenza għat-tweġibiet għall-mistoqsijiet parlamentari 2811, 3428, 3643 u 3822, jista' l-Ministru jwieġeb il-mistoqsija kollha u jgħid min hi l-persuna li tpoġġiet tmexxi din it-taqsimha u xi kwalifiki għandha? Jista' jgħid ma' liema dipartiment suppost hija impjegata din il-persuna? Jista' jgħid b'mod speċifiku kemm hemm Animal Welfare Officers f'din it-taqsimha? Jista' jgħid xi grad għandhom it-tliet haddiema klerikali li hemm f'din it-taqsimha?

12/12/2022

\* **4863. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jwieġeb il-mistoqsijiet parlamentari 3630 u 3821: B'referenza għax-xoghlijiet ta' twaqqigh ta' numru ta' stallel taż-żwiemel fil-Korsa taż-Żwiemel f'Ta' Xhajma, minhabba li nġhad li kienu f'qagħda perikoluza li iżda sal-ġurnata qabel twaqqgħu kienu għadhom qed jintużaw mis-sidien taż-żwiemel biex fihom ipoġġu ż-żwiemel tagħhom qabel u wara t-tiġrijiet, jista' l-Ministru jgħid dan ix-xogħol kienx kopert bil-permessi tal-Awtorità tal-Ippjanar permezz ta' applikazzjoni ta' Dangerous Structures (DS) u jekk iva, iqiegħed kopja ta' dan il-permess fuq il-Mejda tal-Kamra? Jista' jgħid min għamel dan ix-xogħol ta' twaqqigh, kif intgħazel u kemm ġie jiswa?

12/12/2022

\* **4864. L-ONOR. CHRIS SAID** **staqsa lill-**  
Ministru għall-Agrikoltura, is-Sajd u d-Drittijiet tal-Annimali

Jista' l-Ministru jgħid kemm hemm irziezet tan-nagħaġ u/jew mogħoż reġistrati f'Għawdex? Jista' jagħti kemm hemm minn dawn l-irziezet f'kull lokalità f'Għawdex? Jista' jgħid kemm huwa n-numru ta' nagħaġ u/jew mogħoż li kull wieħed minn dawn l-irziezet jista' jzomm?

12/12/2022

\* **4865. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jwieġeb il-mistoqsija parlamentari 4041 u jgħid meta ġew ippubblikati fil-Gazzetta tal-Gvern il-listi ta' Direct Orders dipartimentali mogħtija mid-direttorati u diviżjonijiet fi hdan il-Ministeru għal Ghawdex bejn l-1 ta' Jannar 2021 u l-31 ta' Ġunju 2021 u bejn l-1 ta' Lulju 2019 u t-30 ta' Diċembru 2021 skont l-Artikolu 111(2) tar-Regolamenti tal-2016 dwar il-Kuntratti Pubblici? Jista' jpoġġi fuq il-Mejda tal-Kamra kopja ta' dawn il-listi?

12/12/2022

\* **4866. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jwieġeb il-mistoqsijiet parlamentari 3647 u 4088 u jgħid matul is-sena 2022 sal-lum kemm kienet in-nefqa:

- a. fuq it-tisbiħ u modernizzar tal-Iskola Primarja ta' Kerċem;
  - b. fuq it-tisbiħ u modernizzar tal-Iskola Primarja taż-Żebbuġ;
  - ċ. fuq it-tisbiħ u modernizzar tal-Iskola Primarja tal-Għarb;
  - d. fuq it-tisbiħ ta' diversi faċċati ta' diversi skejjel f'Ghawdex?
- F'kull każ, jista' jagħti data meta se jkun lest ix-xogħol?

12/12/2022

\* **4867. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jwieġeb il-mistoqsija parlamentari 4042 u jgħid kemm kien hemm impjegati mediċi (Allied Health Practitioner, Senior ECG technician, Enrolled Nurse, Nursing Aide, Health Assistant eċċ.) impjegati fuq il-kotba tal-Ministeru, u fejn qed jaħdmu, maqsuma sena b'sena mis-sena 2013 sad-data meta tiġi mwieġba din il-mistoqsija parlamentari? Jista' jgħid kemm kien hemm minn dawn il-ħaddiema li bla ma ħarġet sejha, inqalbu minn grad Mediku għal grad Industrijali jew Tekniku? Jista' jispjega x'inhu l-proċess biex wieħed jaqleb minn grad Mediku għal grad Tekniku jew Industrijali mingħajr ma tohroġ sejha?

12/12/2022

\* **4967. L-ONOR. IVAN CASTILLO** **staqsa lill-**  
Uffiċċju tal-Prim Ministru

Jista' l-Prim Ministru, permezz tas-Segretarju Parlamentari għad-Djalogu Soċjali, jgħid x'azzjoni qed issir biex ikun żgurat li jekk ikun hemm trasferiment ta' negozju b'tender tal-Gvern, l-impjegati kollha jiġu trasferiti bl-istess paga, kundizzjonijiet tax-xogħol u sinjorità?

30/12/2022

\* **4968. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jikkonferma li ebda impjegat ma ġie trasferit lill-employer ġdid bl-istess kundizzjonijiet jew xogħol minhabba trasferiment ta' negozju fir-rigward ta' xi tender tal-Gvern li biddlet l-employer li rebaħ l-offerta?

30/12/2022

\* **4969. L-ONOR. IVAN CASTILLO** **staqsa lill-**  
Uffiċċju tal-Prim Ministru

Jista' l-Prim Ministru, permezz tas-Segretarju Parlamentari għad-Djalogu Soċjali, jikkonferma li ebda impjegat ma ġie trasferit lill-employer ġdid bl-istess kundizzjonijiet jew xogħol minhabba trasferiment ta' negozju fir-rigward ta' xi tender tal-Gvern li biddlet l-employer li rebaħ l-offerta?

30/12/2022

\* **4970.** **L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk kull impjegat li jaħdem fi hdan l-istrutturi governattivi u s-settur pubbliku u li jagħmel l-istess xogħol fl-istess post tax-xogħol, jithallasx l-istess paga?

30/12/2022

\* **4971.** **L-ONOR. IVAN CASTILLO** **staqsa lill-**  
Uffiċċju tal-Prim Ministru

Jista' l-Prim Ministru, permezz tas-Segretarju Parlamentari għad-Djalogu Soċjali, jgħid jekk kull impjegat li jaħdem fi hdan l-istrutturi governattivi u s-settur pubbliku u li jagħmel l-istess xogħol fl-istess post tax-xogħol, jithallasx l-istess paga?

30/12/2022

\* **4972.** **L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kemm impjegati fl-Air Malta Ground Handling gew issekondati, kemm ingħataw irtirar kmieni u kemm irtiraw volontarju? Jista' jgħid ukoll kemm hemm haddiema mal-kumpanija l-għdida tal-ground handling mqabnda mal-Air Malta u jekk dawn għandhomx jiżdienu u b'kemm?

30/12/2022

\* **5109.** **L-ONOR. DARREN CARABOTT** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru tgħid jekk għandhiex il-ħsieb li tittermina l-Gas Supply Agreement mal-Electrogas Malta Limited, kif inhu permissibbli li jsir skont il-ftehim vigenti, sa qabel April 2026?

10/01/2023

\* **5110.** **L-ONOR. DARREN CARABOTT** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid jekk għandux ħsieb illi jerġa' jiftaħ sabiex jinnegozja l-collective agreement għall-istaff klerikali tal-Gvernijiet Lokali li skada fl-2016 u ma reġax gie mgēdedd? Jista' jgħid jekk għandux ħsieb illi jgħolli l-pagi tal-istaff klerikali? Jista' jgħid jekk hux qed isir xi haġa dwar dan u jekk hemmx negozjati għaddejnin?

10/01/2023

\* **5111.** **L-ONOR. DARREN CARABOTT** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk dwar l-applikazzjoni għall-proġett ta' Marsaxlokk, li gġib in-numru PA 8310/21, il-klabb ta' Marsaxlokk FC ingħatax il-permess mill-Commercialisation Unit tal-Ministeru fl-affermattiv? Jista' jindika meta saret it-talba mill-klabb u meta nħareġ dan il-permess għall-commercialisation?

10/01/2023

\* **5116. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk fil-passat, minn mindu twaqqfet l-Awtorità għas-Servizzi Finanzjarji ta' Malta (MFSA), qatt sarixt handover minn Kapijiet Eżekuttivi passati? Min kienu? Kemm damu biex jagħtu handover u kemm thallsu wara li thabbret ir-riżenja tagħhom u allura fil-perjodu li fih kienu qed jagħtu handover?

10/01/2023

\* **5117. L-ONOR. JEROME CARUANA CILIA** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk kienx hemm talba formali mill-American University of Malta (AUM) biex studenti li japplikaw mal-AUM ikunu jistgħu jibbenefikaw minn sponsorships maħruġin mill-Ministeru għall-Edukazzjoni?

10/01/2023

\* **5118. L-ONOR. JEROME CARUANA CILIA** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk kienx hemm kriterji speċifiċi li l-Awtorità ta' Malta tal-Edukazzjoni Avanzata u Ogħla (MFHEA) għamlet lill-American University of Malta (AUM), biex din tkun tista' tingħata l-liċenzja ħalli topera f'pajjiżna? Jekk iva, jista' jgħid x'kienu dawn il-kriterji?

10/01/2023

\* **5172. L-ONOR. CARMELO MIFSUD BONNICI** **staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jwieġeb il-mistoqsija parlamentari 4463 u jgħid kemm hemm persuni residenti Ħal Għaxaq qed jibbenefikaw minn xi forma ta' pensjoni u jistax jindika s-sess tal-istess?

12/01/2023

\* **5173. L-ONOR. CARMELO MIFSUD BONNICI** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

12/01/2023

\* **5174. L-ONOR. CARMELO MIFSUD BONNICI** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

12/01/2023

\* **5175. L-ONOR. CARMELO MIFSUD BONNICI** **staqsa lill-**  
Ministru għall-Ġustizzja

Jista' l-Ministru jgħid kemm ġew preżentati mandati kawtelatorji u eżekuttivi fil-Qrati ta' pajjiżna tul is-sena li għaddiet?

12/01/2023

\* **5176. L-ONOR. CARMELO MIFSUD BONNICI** **staqsa lill-**  
Ministru għall-Ġustizzja

Jista' l-Ministru jgħid kemm ġew preżentati rikorsi ta' divorzju fil-Qrati ta' pajjiżna tul is-sena li għaddiet? Jista' jgħid kemm minnhom għadhom pendenti u kemm ġew deċiżi?

12/01/2023

\* **5177. L-ONOR. CARMELO MIFSUD BONNICI** **staqsa lill-**  
Ministru għall-Ġustizzja

Jista' l-Ministru jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

12/01/2023

\* **5187. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsija parlamentari 5007 dwar bozoz mitfijin fi Triq San Pawl u Triq Parades, San Pawl il-Baħar, fejn fit-tweġiba ngħad li l-Kunsill Lokali ta' San Pawl il-Baħar "dejjem jieħu azzjoni immedjata sabiex jiġu indirizzati kwalsiasi lmenti", jista' l-Ministru jgħid kif ġew indirizzati l-ilmenti dwar bozoz mitfijin fl-imsemmijin toroq hekk kif dawn il-bozoz baqgħu mitfijin wara li ġiet imwieġba din l-istess mistoqsija parlamentari u allura l-ilmenti ma ġewx indirizzati?

13/01/2023

\* **5188. L-ONOR. GRAZIELLA GALEA** **staqsiet lill-**  
Ministru għall-Ambjent, l-Energija u l-Intrapriża

B'referenza għat-tweġiba tal-mistoqsija parlamentari 5006 dwar bozza mitfija fi Triq Marchesa, San Pawl il-Baħar, tista' l-Ministru tieħu l-azzjoni neċessarja sabiex terġa' tinxtegħel hekk kif din il-bozza baqgħet mitfija, filwaqt li l-Kunsill Lokali San Pawl il-Baħar fit-tweġiba għal din il-mistoqsija parlamentari informa sabiex din il-kwistjoni tiġi indirizzata mal-entità konċernata?

13/01/2023

\* **5189. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsija parlamentari 5005 dwar bozza mitfija fi Triq Toni Bajada, San Pawl il-Baħar, jista' l-Ministru jgħid x'azzjoni ha l-Kunsill Lokali hekk kif permezz tal-istess mistoqsija parlamentari ġie informat li din il-bozza tinsab mitfija?

13/01/2023

\* **5190. L-ONOR. GRAZIELLA GALEA staqsiet lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jagħti tagħrif dwar x'passi ħa l-Kunsill Lokali San Pawl il-Baħar biex ikun jista' jibda jopera parti mill-parkeġġ ta' taħt l-iskola tal-Qawra minn mindu l-istess kunsill iffirma l-ftehim dwar dan l-istess parkeġġ? Meta mistenni jibda jintuża dan il-parkeġġ?

13/01/2023

\* **5195. L-ONOR. GRAZIELLA GALEA staqsiet lill-**  
Ministru għall-Ambjent, l-Energija u l-Intrapriża

Tista' l-Ministru tinvestiga x'inhi r-raġuni għala d-dawl pubbliku fi Triq ix-Xagħra tal-Bandieri, San Pawl il-Baħar, qiegħed jintefa' f'ċertu ġranet, filwaqt li tiegħu l-azzjoni neċessarja biex id-dawl pubbliku jibqa' mixgħul matul il-lejl kollu?

13/01/2023

\* **5196. L-ONOR. GRAZIELLA GALEA staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kienu l-każijiet ta' karozzi abbandunati li tneħħew minn fejn kienu matul l-aħħar 12-il xahar, fil-lokalitajiet tal-Mellieħa, l-Imġarr, in-Naxxar u San Pawl il-Baħar separatament għal kull lokalità? Fejn tpoġġew dawn l-istess karozzi wara li tneħħew?

13/01/2023

\* **5208. L-ONOR. JEROME CARUANA CILIA staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk haddiema mal-Ministeru konċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' remote working?

13/01/2023

\* **5209. L-ONOR. JEROME CARUANA CILIA staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk haddiema mal-Ministeru konċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' teleworking?

13/01/2023

\* **5210. L-ONOR. JEROME CARUANA CILIA staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jwieġeb il-mistoqsija parlamentari 5016 li oriġinarjament saret lill-Ministru għall-Ekonomija, il-Fondi Ewropej u l-Artijiet u li issa giet riferuta lilu u jgħid jekk hemmx hsieb li l-monti, li kull nhar ta' Sibt jarma f'Hal Qormi, jiġi rilokat għal zona oħra? Jekk iva, jista' jgħid fejn se jiġi rilokat?

13/01/2023



## ORDNIJJIET TAL-ĠURNATA

1. Abbozz Nru 34 – Abbozz ta’ Liġi li jemenda l-Att dwar Standards fil-Hajja Pubblika – Tieni Qari (Kont.) – Prim Ministru
2. Abbozz Nru 27 – Abbozz ta’ Liġi li jemenda l-Kodiċi Ċivili – Tieni Qari – Ministru għall-Ġustizzja
3. Abbozz Nru 26 – Abbozz ta’ Liġi li jemenda l-Att dwar is-Sigurtà Soċjali – Tieni Qari – Ministru għall-Politika Soċjali u d-Drittijiet tat-Tfal
4. Abbozz Nru 30 – Abbozz ta’ Liġi dwar il-Prevenzjoni tal-Vjolenza Domestika – Tieni Qari – Ministru għall-Intern, is-Sigurtà, ir-Riformi, u l-Ugwaljanza
5. Abbozz Nru 20 – Abbozz ta’ Liġi li jemenda l-Kodiċi ta’ Organizzazzjoni u Proċedura Ċivili – Tieni Qari – Ministru għall-Ġustizzja
6. Abbozz Nru 3 – Abbozz ta’ Liġi li jemenda l-Att dwar il-Kummissarji għall-Ġustizzja – Tieni Qari – Ministru għall-Intern, is-Sigurtà, ir-Riformi, u l-Ugwaljanza
7. Abbozz Nru 14 – Abbozz ta’ Liġi li jemenda l-Att dwar id-Dhul ta’ Malta bħala Membru tal-Fond Monetarju Internazzjonali – Tieni Qari – Ministru għall-Finanzi u x-Xogħol
8. Abbozz Nru 16 – Abbozz ta’ liġi li jemenda l-Att kontra *Money Laundering* – Tieni Qari – Ministru għall-Finanzi u x-Xogħol
9. Abbozz Nru 17 – Abbozz ta’ Liġi dwar it-Twaqqif ta’ Kumitat għar-Rakkomandazzjonijiet ta’ Miżuri għall-Harsien ta’ Ġurnalisti, Persuni oħra b’irwol fil-Midja u Persuni fil-Hajja Pubblika – Tieni Qari – Ministru għall-Ġustizzja
10. Abbozz Nru 18 – Abbozz ta’ Liġi li jemenda l-Kostituzzjoni ta’ Malta – Tieni Qari – Ministru għall-Ġustizzja
11. Abbozz Nru 19 – Abbozz ta’ Liġi li jemenda Diversi Liġijiet dwar il-Protezzjoni tal-Midja u tal-Ġurnalisti – Tieni Qari – Ministru għall-Ġustizzja
12. Abbozz Nru 23 – Abbozz ta’ Liġi dwar il-Monitoraġġ Elettroniku – Tieni Qari – Ministru għall-Intern, is-Sigurtà, ir-Riformi, u l-Ugwaljanza
13. Abbozz Nru 24 – Abbozz ta’ Liġi li jimplementa l-Miżuri tal-Estimi – Tieni Qari – Ministru għall-Finanzi u x-Xogħol
14. Abbozz Nru 31 – Abbozz ta’ Liġi li jemenda l-Att dwar is-Swieq Finanzjarji – Tieni Qari – Ministru għall-Finanzi u x-Xogħol
15. Abbozz Nru 35 – Abbozz ta’ Liġi dwar il-Kulleġġ Malti tal-Arti, Xjenza u Teknoloġija – Tieni Qari - Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni
16. Abbozz Nru 36 – Abbozz ta’ Liġi li jemenda l-Att dwar il-Protezzjoni tal-Minuri (Harsien Alternattiv) – Tieni Qari – Ministru għall-Politika Soċjali u d-Drittijiet tat-Tfal
17. Abbozz Nru 37 – Abbozz ta’ Liġi dwar Emendi u Thassir ta’ Liġijiet Varji dwar l-Agricoltura, is-Sajd u d-Drittijiet tal-Annimali – Tieni Qari - Ministru għall-Agricoltura, is-Sajd u d-Drittijiet tal-Annimali
18. Abbozz Nru 39 – Abbozz ta’ Liġi li jemenda l-Kodiċi Kriminali (Emenda Nru 2) – Tieni Qari – Ministru għall-Ġustizzja
19. Abbozz Nru 40 – Abbozz ta’ Liġi li jemenda l-Kodiċi Kriminali (Emenda Nru 3) – Tieni Qari – Ministru għall-Ġustizzja

## **KUMITATI TAL-KAMRA**

### **KUMITAT PERMANENTI DWAR IL-KONTIJET PUBBLIĊI**

Il-Kumitat Permanenti dwar il-Kontijet Pubbliċi se jiltaqa' nhar **it-Tlieta, 24 ta' Jannar, 2023 fis-2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

### **KUMITAT PERMANENTI GHALL-AFFARIJET TA' GHAWDEX**

Il-Kumitat Permanenti għall-Affarijiet ta' Ghawdex se jiltaqa' nhar **it-Tnejn, 6 ta' Frar 2023 fl-4.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Diskussjoni dwar l-espansjoni tas-servizzi fil-Port tal-Imgarr, Ghawdex; u
3. Affarijiet oħra.

### **KUMITAT PERMANENTI GHALL-KONSIDERAZZJONI TA' ABBOZZI TA' LIĠIJET**

Abbozz Nru 28 – Abbozz ta' Liġi li jkompli jemenda l-Kodiċi Kriminali, Kap. 9 – Ministru għall-Ġustizzja

**17 ta' Jannar 2023**

**RAYMOND SCICLUNA  
SKRIVAN TAL-KAMRA**